

आकाशवाणी
क्षेत्रीय समाचार एकांश
देहरादून (उत्तराखण्ड)
शनिवार 31.01.2026
समय 07.20

e[; lekpkj %&

- मुख्यमंत्री पुष्कर सिंह धामी आज पौड़ी गढ़वाल के कोटद्वार में दो दिवसीय बर्ड फेस्टिवल 2026 का शुभारंभ करेंगे।
- टिहरी झील में आयोजित अंतरराष्ट्रीय टिहरी एक्रो फेस्टिवल का हुआ समापन। मुख्यमंत्री ने टिहरी के विकास के लिए 27 करोड़ रुपये से अधिक की विभिन्न परियोजनाओं का लोकार्पण और शिलान्यास किया।
- इंडिया-एआई इम्पैक्ट शिखर सम्मेलन 2026, 16 से 20 फरवरी तक नई दिल्ली के भारत मंडपम में आयोजित होगा।
- मौसम विभाग ने आज से उत्तरकाशी, चमोली, रुद्रप्रयाग, बागेश्वर और पिथौरागढ़ जिलों में बारिश व बर्फबारी की संभावना जताई है।

cM. QfLVoy 2026

मुख्यमंत्री पुष्कर सिंह धामी आज पौड़ी गढ़वाल के कोटद्वार में दो दिवसीय बर्ड फेस्टिवल 2026 का शुभारंभ करेंगे। यह आयोजन 31 जनवरी से 1 फरवरी तक आयोजित किया जा रहा है।

बर्ड फेस्टिवल के पहले दिन गाइडेड बर्ड वॉचिंग, मैराथन 'रन फॉर विंग्स', विद्यार्थियों की पेंटिंग एवं क्विज प्रतियोगिता, बर्ड इंटरप्रिटेशन सत्र, बर्ड फोटोग्राफी और सांस्कृतिक कार्यक्रम आयोजित किए जाएंगे।

वहीं दूसरे दिन प्रकृति भ्रमण, पक्षी संरक्षण पर विशेषज्ञ सत्र, वाइल्डलाइफ और बर्ड फोटोग्राफी सत्र तथा फोटोग्राफी प्रतियोगिता के साथ पुरस्कार वितरण समारोह आयोजित किया जाएगा।

इस अवसर पर जिला प्रशासन के अधिकारी, पर्यावरणविद्, प्रकृति प्रेमी, छात्र-छात्राएं और बड़ी संख्या में स्थानीय लोगों के पहुंचने की संभावना है।

fVgjh ,Øk QfLVoy

मुख्यमंत्री पुष्कर सिंह धामी ने टिहरी झील में अंतरराष्ट्रीय टिहरी एक्रो फेस्टिवल के समापन समारोह में जिले के विकास के लिए 27 करोड़ रुपये की विभिन्न परियोजनाओं का लोकार्पण और शिलान्यास किया। इस अवसर पर उन्होंने कहा कि ये सभी योजनाएं जिले के सर्वांगीण विकास में मील का पत्थर साबित होंगी।

समारोह को संबोधित करते हुए मुख्यमंत्री ने कहा कि उत्तराखंड साहसिक खेलों के क्षेत्र में एक उभरते हुए वैश्विक गंतव्य के रूप में अपनी पहचान मजबूत कर रहा है। मुख्यमंत्री ने कहा कि प्रदेश में एडवेंचर स्पोर्ट्स को बढ़ावा देने के लिए निरंतर प्रयास किए जा रहे हैं, जिसके परिणामस्वरूप अंतरराष्ट्रीय स्तर की प्रतियोगिताओं का सफल आयोजन संभव हो पा रहा है।

प्रतियोगिता में प्रथम स्थान प्राप्त करने वाले उत्तरकाशी निवासी कपिल नौटियाल ने कहा कि प्रथम पुरस्कार मिलने पर वे बहुत खुश हैं। इसके लिए उन्होंने केंद्र सरकार का आभार व्यक्त किया।

,vkb| bE !"V f##[kj |Eey\$

इंडिया-एआई इम्पैक्ट शिखर सम्मेलन 2026, 16 से 20 फरवरी तक नई दिल्ली के भारत मंडपम में आयोजित होगा। यह सम्मेलन विकासशील देशों में आयोजित होने वाला पहला वैश्विक आर्टिफिशियल इंटेलिजेंस सम्मेलन होगा। इसका उद्देश्य एआई का वैश्विक लोकतंत्रीकरण करना और उसके अंतर को कम करना है। साथ ही स्वदेशी और स्थानीय आर्टिफिशियल इंटेलिजेंस समाधानों के विकास को समर्थन देना है। नई दिल्ली में इलेक्ट्रॉनिकी और सूचना प्रौद्योगिकी मंत्री अश्विनी वैष्णव ने कहा कि इस सम्मेलन को दुनिया भर से जबरदस्त प्रतिक्रिया मिली है और ये अब तक का सबसे बड़ा एआई शिखर सम्मेलन बनने जा रहा है। श्री वैष्णव ने बताया कि अब तक 15 राष्ट्राध्यक्षों ने कार्यक्रम में अपनी भागीदारी की पुष्टि की है और मुख्य कार्यकारी अधिकारियों सहित सौ से अधिक वैश्विक नेताओं के शामिल होने की संभावना है।

%\$&%\$ &h |j&kj' %\$&%\$ & (kj

पिथौरागढ़ जिले की सभी 64 न्याय पंचायतों में "जन-जन की सरकार, जन-जन के द्वार" कार्यक्रम के अंतर्गत 17 दिसंबर से 12 फरवरी तक जन सेवा शिविरों का आयोजन किया जा रहा है।

इसी क्रम में कल न्याय पंचायत नायल में जन सेवा शिविर आयोजित किया गया। शिविर में लगभग 350 लोगों ने प्रतिभाग किया, जबकि 413 लाभार्थियों को केंद्र और राज्य सरकार की विभिन्न जनकल्याणकारी योजनाओं का लाभ प्रदान किया गया।

शिविर के दौरान कुल 127 शिकायतें प्राप्त हुईं, जिनमें से 111 शिकायतों का मौके पर ही निस्तारण कर दिया गया, जबकि शेष 16 शिकायतों को संबंधित विभागों को भेजा गया।

cVh cpkvk cVh)kvk

पौड़ी जिले के चोलोसैण स्थित राजकीय इंटर कॉलेज में 'बेटी बचाओ बेटी पढ़ाओ' योजना के अंतर्गत अफसर बिटिया कार्यक्रम का आयोजन किया गया। कार्यक्रम की अध्यक्षता बाल विकास परियोजना अधिकारी चंद्रकांता काला ने की।

कार्यक्रम के दौरान बेटी बचाओ बेटी पढ़ाओ योजना के उद्देश्यों पर प्रकाश डालते हुए गिरते लिंगानुपात की समस्या, भ्रूण हत्या रोकने तथा बालिकाओं को आत्मनिर्भर बनाने के लिए शिक्षा की आवश्यकता पर विशेष जोर दिया गया।

इस अवसर पर वन स्टॉप सेंटर की केंद्र प्रशासिका लक्ष्मी रावत ने बालक-बालिकाओं को उनके अधिकारों, पॉक्सो अधिनियम, बाल विवाह प्रतिषेध अधिनियम सहित संबंधित कानूनी प्रावधानों की जानकारी दी।

ekle

प्रदेश में आज मध्यरात्रि से लेकर 3 फरवरी तक पश्चिमी हिमालयी क्षेत्र में मौसम का मिजाज एक बार फिर बदल सकता है। मौसम विभाग ने उत्तरकाशी, चमोली, रुद्रप्रयाग, बागेश्वर और पिथौरागढ़ जिलों में बारिश और बर्फबारी की संभावना जताई है।

मौसम विभाग द्वारा बर्फबारी की संभावना जताए जाने के बाद राज्य में पर्यटन गतिविधियों में एक बार फिर वृद्धि होने की उम्मीद है।

देहरादून स्थित मौसम विज्ञान केंद्र के निदेशक डॉ. सी. एस. तोमर ने बताया कि पर्वतीय जिलों में बारिश और बर्फबारी से निचले इलाकों में ठंड बढ़ेगी।

[ky egk&,k

खेल महाकुंभ के अंतर्गत आयोजित सांसद चैंपियंस ट्रॉफी 2025 के दसवें दिन आज पिथौरागढ़ स्थित नेहरू युवा केंद्र के मैदान में अंडर-19 बालक वर्ग की फुटबॉल प्रतियोगिता का शुभारंभ हुआ।

अंडर-19 फुटबॉल प्रतियोगिता में जिले की 12 विधानसभाओं में से 8 विधानसभाओं के खिलाड़ियों ने प्रतिभाग किया।

कल खेले गए मुकाबलों में पिथौरागढ़, डीडीहाट, लोहाघाट और अल्मोड़ा विधानसभा की टीमों ने अपने-अपने मैच जीतकर सेमीफाइनल में प्रवेश किया।

जिला युवा कल्याण अधिकारी डॉ. जगदीश कुमार नेगी ने बताया कि प्रतियोगिता के अंतिम दिन आज अंडर-19 वर्ग के शेष मुकाबले खेले जाएंगे।

आज के समाचार

- ऋषिकेश कर्णप्रयाग रेल बनेगी पर्यटन की लाइफ लाइन— इस शीर्षक के साथ अमर उजाला ने मुख्यमंत्री पुष्कर सिंह धामी के हवाले से लिखा है कि चारधाम में आने वाले श्रद्धालुओं के अलावा पर्यटकों का सफर सुगम होगा
- दिव्यांगों के सुरक्षित भविष्य को लेकर दैनिक जागरण समाचार पत्र लिखता है— दिव्यांग विद्यार्थियों को सिविल सेवा की निःशुल्क कोचिंग
- प्रदेश में बढ़ती मानव वन्य जीव संघर्ष की घटनाओं पर अमर उजाला लिखता है— मानव वन्य जीव संघर्ष की रोकथाम के लिए समुदाय की सहभागिता जरूरी
- मुख्यमंत्री धामी के हवाले से हिंदुस्तान समाचार पत्र लिखता है— नई खनन नीति के कारण डेढ़ साल में 4 गुना पहुंच राजस्व, केंद्र सरकार ने राजस्व बढ़ोतरी पर धामी सरकार की पीठ थपथपाई